

Fundarinnkalling

Býráðið

Dagfesting: 24.06.2021 kl. 17:00
Málnr.:

Nevndarlimir: Hjalti Dalheim
Hanna Jensen
Per Martin Gregersen
Katrín Kjartansdóttir
Magnus Skoralíð
Marjun Andreasardóttir
Rúni Justinussen
Marita Klein Joensen
Petur Súni Jacobsen

Varalimir:

Ikki møtt:

Nevndarskrivari:

Málsyvirlit			Síða
Mál til viðgerðar			
47/21	21/00256-2	Frágreiðing og tilmæli til mál nr. 21/00256 - Umsókn um fríðkið Úti í Bug-Kráarlundin	3
48/21	21/00267-2	21/00267 - Keypt av matr. nr. 57c LV	5
49/21	21/00201-2	21/00201 - Umsókn um keypt av lendi til matr. nr. 266b LV	6
50/21	21/00247-6	21/00247 - Brúgvinn Inni á Støð í LV - Undirhándstilboð	8
51/21	21/00080-2	21/00080 - Umsókn um grundstykki til høll - Tavan	10
52/21	21/00182-10	21/00182 - Umsókn um byggiloyvi til bilhús á matr. nr. 128x LV	12

53/21	21/00216-12	21/00216 - Umsókn um byggiloyvi matr. nr. 300, Beitisvegur 10 LV	13
54/21	21/00275-2	Frágreiðing og tilmæli til mál nr. 21/00275 - Umsókn um at umvæla hjall/úthús til búrum	15
55/21	20/00283-4	20/00283 - Umsókn um byggiloyvi til útbygging matr. nr. 145 SG	16
56/21	21/00234-5	21/00234 - Umsókn um frávík til byggisamtyktina í samband við bygging á matr. nr. 233 á øki G LV	17
57/21	21/00278-1	Frágreiðing og tilmæli til mál nr. 21/00278 - Skúlin í Eysturkommunu sum "orðblinda vinaligur skúli"	19
58/21	21/00284-6	Frágreiðing og til mæli til mál nr. 21/00284 - Støðutakan til tilboð um keyp av graslíkisvølli til Sarpugerði í Norðragøtu	23

Mál til viðgerðar

47/21 Frágreiðing og tilmæli til mál nr. 21/00256 - Umsókn um fríðkið Úti í Bug-Kráarlundin

Viðgjört av	Fundardagur	Málnr.	Journalnr.
1 Umhvørvis - og trivnaðarnevndin	16.06.2021	19/21	21/00256-2
2 Fíggjarnevnd	21.06.2021	39/21	21/00256-2
3 Býráðið	24.06.2021	47/21	21/00256-2

Málslýsing:

Kommunan hevur móttikið skriv frá borgara í kommununi, har viðkomandi vísar á ætlanir sínar við at ognar sær økið Úti í Búð í Leirvík – millum neystini og Kráarvegin. Økið er samb. Byggsamtyktini fyri Eysturkommunu frílendi.

Ætlanin við at ognar sær økið er, at viðkomandi borgari ætlar at gera økið til eitt attraktivt fríðki.

Møguleikar fyri parkering eru móguliga omanfyri økið og framvið vegnum í niðara boði er avsett øki til gongubreyt.

Í fyrsta umfari er ætlanin, at viðkomandi sjálvur skal standa fyri ognini, men at ein grunnur, sum viðkomandi sjálvur hevur stovnað til endamáls at fríðka um í bygdini, skal yvirtaka ognina, eftir at hann er deyður.

Grunnurin kann so eftirfylgjandi handa kommununi økið.

Í skrivinum verður víst á, at viðkomandi er vitandi um, at onkur annara er áhugaður í økinum til annað endamál, og er viðkomandi sinnaður til at broyta hugskotið til okkurt annað almannagagnligt í staðin

Í fyrsta umfarið vil umsøkjarin søkja um loyvi til nevndu ætlan, um tað skuldi eydnast at ognar sær økið.

Um tað skuldi eydnast at ognar sær økið og kommunan gav loyvi til nevndu ætlan, verður neyðugt við drenrum og káplum og kundi umsøkjarin tá hugsa sær at kommunan veitt ein beina í tí sambandinum.

Víst verður annars til mál nr. 21/00267

Fíggjarligar avleiðingar:

Í fyrstu atløgu eru ongar fíggjarligar avleiðingar, men møguliga skal kommunan leggja dren v.m. um verkætlanin blívur veruleiki.

Tilmæli

Umsitingin mælir til, at umsøkjari fær loyvi til at gera økið Úti í Búð í Leirvík – millum neystini og Kráarvegin samb. fyriliggjandi ætlan.

Umhvørvis - og trivnaðarnevndin 16. juni 2021

Mæla til at taka undir við tilmælinum frá umstingini

Fíggjarnevnd 21. juni 2021

Fíggjarnevndin mælir til at taka undir við tilmælinum hjá Umhvørvis – og trivnaðarnevndini.

48/21 21/00267 - Keypt av matr. nr. 57c LV

Viðgjørt av	Fundardagur	Málnr.	Journalnr.
1 Byggi - og býarskipanarnevnd	17.06.2021	29/21	21/00267-2
2 Fíggjarnevnd	21.06.2021	40/21	21/00267-2
3 Býráðið	24.06.2021	48/21	21/00267-2

Málslýsing:

Eysturkommuna hevur móttikið fyrispurning um makaskiftið í Leirvík.

Ánari av matr. nr. 434 og 93a spyr, um Eysturkommuna er sinnað at gera makaskiftið við matr. nr. 57c.

Matrikul nr. 434 og 93a liggur í útstykkjarætlanini í Leirvík. Tó er hetta ikki nøkur forðing fyri at stykkja út í løtuni.

Um kommunan er sinnað at lata matr. nr. 57c í býti fyri matr. nr. 434 og 93a í útstykkjarøkinum, kann hetta lata seg gera, um kommunala eftirlitið góðkennir makaskiftið.

Matrikul nr. 57c liggur í einum øki H: Frílandi.

Víst verður eisini til mál nr. 21/00256.

Fíggjarligar avleiðingar:

Tilmæli

Økið liggur í einum frílandi. Umsitingin heldur at man eigur at varðveita tað, sum eitt fríøki, tí verður mælt frá at ganga umsóknini um makaskiftið á møti.

Byggi - og býarskipanarnevnd 17. juni 2021

Byggi – og býarskipanarnevndin mælir til at taka undir við tilmælinum hjá umsitingini.

Fíggjarnevnd 21. juni 2021

Fíggjarnevndin mælir til at taka undir við tilmælinum hjá Byggi - og býarskipanarnevndini.

49/21 21/00201 - Umsókn um keyp av lendi til matr. nr. 266b LV

Viðgjørt av	Fundardagur	Málnr.	Journalnr.
1 Byggi - og býarskipanarnevnd	17.06.2021	26/21	21/00201-2
2 Fíggjarnevnd	21.06.2021	41/21	21/00201-2
3 Býráðið	24.06.2021	49/21	21/00201-2

Málslýsing:

Eysturkommuna hevur móttikið umsókn um keyp av lendi.

Umsøkjari spyr um tað er møguligt at keypa 16 fermetrar av matrikul nr. 169a úti í Bug og leggja tað afturat matrikul 266b í Leirvík.

Mynd av økinum fyriliggur í málinum.

Umsøkjari skrivar:

“Um matrikul 262 og 266b.

Á matrikul 262 stendur eitt eldri neyst, ið má takast niður, vegna vánaligan stand.

Ynski hjá okkum er at leggja matrikklarnar saman, fyri síðan at byggja eitt nýtt neyst”.

Umsitingin metir ikki at tað er nakað í vegin við at selja økið til umsøkjara. Sølan viðførur at neystagrundin hjá viðkomandi betri kann útnyttast.

Víst verður eisini til mál nr. 21/00256

Fíggjarligar avleiðingar:

Ongar fíggjarligar avleiðingar

Tilmæli

Umsitingin mælir til at ganga umsókn um keyp av lendi á møti.

Byggi - og býarskipanarnevnd 17. juni 2021

Byggi – og býarskipanarnevndin mælir til at taka undir við tilmælinum hjá umsitingini.

Fíggjarnevnd 21. juni 2021

Fíggjarnevndin mælir til at taka undir við tilmælinum hjá Byggi – og býarskipanarnevndini.

50/21 21/00247 - Brúgvinnu Innvi á Støð í LV - Undirhándstilboð

Viðgjørt av	Fundardagur	Málnr.	Journalnr.
1 Byggi - og býarskipanarnevnd			21/00247-6
2 Vinnunevndin	16.06.2021	11/21	21/00247-6
3 Fíggarnevnd	21.06.2021	42/21	21/00247-6
4 Býráðið	24.06.2021	50/21	21/00247-6

Málslýsing:

Eysturkommuna hevur innheintað undirhondsboð uppá at liðuggera brúgvina Innvi á Støð í Leirvík.

Við í tilboðnum er:

- Timbur/betong og gera flísaarbeiði

Timburarbeiðið fevnir um at klæða ein part av verandi betonggarði og at gera benkur framvið sama garði.

Eisini fevnir timburarbeiðið um at gera eina terassu.

Múrara arbeiðið fevnir um at leggja flísar á økið.

EL arbeið, sum t.d. spotljós og ljósmastrar er ikki við í tilboðnum. Um man ynskir at fáa tað gjørt nú, so kostar tað eyka.

Tekningar liggja í telduposti **19/00247 – 4** í málinum.

Tilboðið er áljóðandi 577.574,23 kr. u/mvg.

Fíggarligar avleiðingar:

Eysturkommuna hevur sett 400.000 kr. til arbeiðið á fíggarætlanini fyri 2021.

Viðmerkjast skal at arbeiðið at klæða part av betonggarði og gera benkur ikki var við, tá metingin á 400.000 kr. varð gjørd.

Tekur man klæðing av garði og benkur úr fyriliggjandi tilboði, so liggur kostnaðurin á uml. 430.000 kr. u/mvg.

Tískil má man taka støðu til um man ger alt, ella um man skal taka klæðing og benkur burtúr.

Um alt skal gerast nú, so krevst ein eykajáttan 250.000 kr.

Tilmæli

Umsitingin mælir til at eykajátta 250.000 kr. til verkætlanina, og seta arbeiði í gongd.

Vinnunevndin 16. júní 2021

Vinnunevndin mælir til at taka klæðing av garði og benkur burturúr fyriliggjandi tilboð og seta arbeiðið á uml. 430.000 kr. í gongd.

Mælt verður til at taka resterandi upphædd við til fíggarætlanar arbeiðið 2022.

Fíggarnevnd 21. júní 2021

Fíggarnevndin mælir til at taka undir við tilmælinum hjá umsitingini og at veita eykajáttan á kr. 250.000. Peningurin verður tikin av innistandandi.

51/21 21/00080 - Umsókn um grundstykki til holl - Tavan

Viðgjørt av	Fundardagur	Málnr.	Journalnr.
1 Vinnunevndin	17.02.2021	3/21	21/00080-2
2 Fíggjarnevnd	22.02.2021	12/21	21/00080-2
3 Vinnunevndin	21.04.2021	8/21	21/00080-2
4 Býráðið	29.04.2021	40/21	21/00080-2
5 Vinnunevndin	16.06.2021	10/21	21/00080-2
6 Býráðið	24.06.2021	51/21	21/00080-2

Málslýsing:

Tavan hevur sent umsókn um grundstykkið á havnalagnum í Leirvík. Talan er um økið millum Fofish og bátahylin (matrúkul nr. 169a).

Økið er áleið 1200 fermetrar til støddar. Ætlanin hjá umsøkjara er at gera eina holl, ið er umleið 3 metur høg, og síðani at byggja 5 íbúðir omaná.

Eysturkommuna hevur fyrr fingið umsókn um bygging og annað á økinum, uttan at nakað er hent. Tí má støða takast til, hvat man vil við økinum.

Ískoyti 19-04-2021

Umsitingin hevur sambært avtalu móttikið skitsur uppá hvussu bygningurin kemur at síggja út. Sí skjøl í málinum.

Ískoyti 14-06-2021

Tavan var tann 01.06.2021 á fundi við Eysturkommunu. Borgarstjórin hevur heitt á vinnunevndina um at taka málið aftur til viðgerar, sí ***“Notat frá fundi við Tavuna 1/6-21”*** í málinum.

Fíggjarligar avleiðingar:

Tilmæli

Umsitingin heldur at man politiskt má taka støðu til hvat økið skal nýtast til. Síðan kann man taka støðu til fyriliggjandi umsókn.

Vinnunевndin 17. februar 2021

Vinnunевndin mælir til at geva Tavuni tilsøgn til økið, soleiðis at Tavan kann koma við einari konkretari verkætlan, sum býðráðið kan taka støðu til. Tilsøgnin verður galdandi til og við 31. august 2021.

Fíggingarnevnd 22. februar 2021

Málið tikið av skrá

Vinnunевndin 21. april 2021

Vinnunевndin mælir frá at ganga umsókn frá Tavuni dagfest 19.04.2021 á møti. Vinnunевndin mælir til at Tavan heldur seg til uppruna umsókn viðv. innara økið við bátahylin í Leirvík.

Býráðið 29. april 2021

Einmælt samtykt at taka undir við tilmælinum hjá vinnunевndini.

Vinnunевndin 16. juni 2021

Vinnunевndin samtykkir at halda fast í samtykt hjá vinnunевndini dagfest 21. apríl 2021.

Tavan fær bjóða ovara stykkið, sum er uml. 1200 m².

52/21 21/00182 - Umsókn um byggiloyvi til bilhús á matr. nr. 128x LV

Viðgjört av	Fundardagur	Málnr.	Journalnr.
1 Byggi - og býarskipanarnevnd	17.06.2021	25/21	21/00182-10
2 Býráðið	24.06.2021	52/21	21/00182-10

Málslýsing:

Eysturkommuna hefur móttikið umsókn um byggiloyvi til bilhús á matrikul nr. 128x í Leirvík.

Bilhúsið er staðsett í mark ímóti matrikul nr. 128ae. Tekningar liggja í teldupost **21/00182-6** og **21/00182-7** í málinum.

Hoyringsskriv er sent til granna, sí teldupost **21/00182-8** og **21/00182-9**.

BK17 loyvir bert at man kann byggja eina longd á 8 metur í móti mark, men av tí at stórir partur av stuðlamúrinum kemur at liggja undir jørð, og tí ikki verður sjónligur, kann byggingin viðmælast.

Fíggarligar avleiðingar:

Ongar fíggarligar avleiðingar.

Tilmæli

Umsitingin mælir til at ganga umsóknini á møti við tí treyt at ein stuðlamúrur á 2 metur verður gjørdur framvið markinum millum matrikul nr. 128x og 128ae.

Byggi - og býarskipanarnevnd 17. juni 2021

Byggi – og býarskipanarnevndin mælir til at taka undir við tilmælinum hjá umsitingini.

53/21 21/00216 - Umsókn um byggiloyvi matr. nr. 300, Beitisvegur 10 LV

Viðgjört av	Fundardagur	Málnr.	Journalnr.
1 Byggi - og býarskipanarnevnd	17.06.2021	27/21	21/00216-12
2 Býráðið	24.06.2021	53/21	21/00216-12

Málslýsing:

Eysturkommuna hefur móttikið umsókn um byggiloyvi til umvæling og afturatbygging á matrikul nr. 300 í Leirvík.

Talan er um eini eldri sethús, sum liggja í eldra býlinginum í Leirvík.

Umsøkjari hefur ætlan at umvæla verandi hús og byggja útbygning, sum inniheldur dur, trappu, vaskirúm og vesi.

Útbygningurin er 18 fermetrar í trimum hæddum.

Verandi hús er uml. 46 m² í trimum hæddum.

Útbygningurin kemur at standa uml. 0,5 metur frá mark, har tað er tættast. (Tað er ímóti vegnum).

Matrikulin er 207 fermetrar og liggur í einum øki B: Bústaðarøki í almennu byggisamtyktini hjá Eysturkommunu.

Sambært §3. Stk. 2. Verður byggiloyvi ikki givið til grundstykkir, ið eru minni enn 300 m². Tó kunnu undantøk gevast.

Vísandi til §3. Stk. 5. har stendur: *“Eftir góðkenning frá byggivaldinum verður loyvt at umvæla verandi sethús og byggja afturat teimum, t.d. durur, baðirúm o.t., so tey eru hóskilig til nýttímans nýtslu sum sethús”.*

Sum nevnt, er talan um eini eldri sethús, ið liggja í eldra býlinginum. Økið er merkt av tættari bygging, tí hóskar byggingin væl til umhvørvið.

Tekningar liggja í teldupost **“21/00216-10 Svar frá Dávur”** í málinum.

Hoyring er send. Grannar hava viðmælt byggingina.

Fíggarligar avleiðingar:

Kommunan skal leggja nakrar leiðingar v.m. Talan er um eina upphædd á uml. 30.000 kr.

Tilmæli

Umsitingin mælir til at ganga umsóknini á møti.

Byggi - og býarskipanarnevnd 17. júní 2021

Byggi – og býarskipanarnevndin mælir til at taka undir við tilmælinum hjá umsitingini.

54/21 Frágreiðing og tilmæli til mál nr. 21/00275 - Umsókn um at umvæla hjall/úthús til búrum

Viðgjørt av	Fundardagur	Málnr.	Journalnr.
1 Byggi - og býarskipanarnevnd	17.06.2021	30/21	21/00275-2
2 Býráðið	24.06.2021	54/21	21/00275-2

Málslýsing:

Eysturkommuna hevur móttikið umsókn um loyvið at umvæla hjall/úthús til búrum.

Úthúsið er uml. 18 fermetrar og kemur at innihalda upphaldsrúm og te-køk.

Sí tekning í teldupost **21/00275 – 1** í málinum.

Matrikulin er 262 fermetrar og liggur i einum øki B: Bústaðarøki í almennu byggisamtyktini hjá Eysturkommunu.

Sambært §3. Stk. 2. Verður byggiloyvi ikki givið til grundstykkir, ið eru minni enn 300 m². Tó kunnu undantøk gevast.

Vísandi til §3. Stk. 5. har stendur: *“Eftir góðkenning frá byggivaldinum verður loyvt at umvæla verandi sethús og byggja afturat teimum, t.d. durur, baðirúm o.t., so tey eru hóskilg til nýttíman nýtslu sum sethús”.*

Fíggarligar avleiðingar:

Hetta kemur at kosta uml. 10.000 – 15.000 kr.

Tilmæli

Umsitingin mælir til at ganga umsóknini á møti.

Byggi - og býarskipanarnevnd 17. juni 2021

Byggi – og býarskipanarnevndin mælir til at taka undir við tilmælinum hjá umsitingini.

55/21 20/00283 - Umsókn um byggiloyvi til útbygging matr. nr. 145 SG

Viðgjört av	Fundardagur	Málnr.	Journalnr.
1 Byggi - og býarskipanarnevnd	17.06.2021	31/21	20/00283-4
2 Býráðið	24.06.2021	55/21	20/00283-4

Málslýsing:

Eysturkommuna hefur móttikið umsókn um byggiloyvi til afturatbygging á matrikul nr. 145 í Syðrugøtu.

Talan er um eini eldri sethús, sum liggja í eldra partinum í Syðrugøtu.

Umsøkjari hefur ætlan at byggja útbygning og kvist. Útbygningurin er 12 fermetrar og inniheldur dur og vesi.

Útbygningurin kemur at standa í mark móti matrikul nr. 126 og 56, har tað er tættast. Sí tekning í teldupost **20/00283 – 3** í málinum.

Matrikulin er 136 fermetrar og liggur í einum øki B: Bústaðarøki í almennu byggisamtyktini hjá Eysturkommunu.

Sambært §3. Stk. 2. Verður byggiloyvi ikki givið til grundstykkir, ið eru minni enn 300 m². Tó kunnu undantøk gevast.

Vísandi til §3. Stk. 5. har stendur: *“Eftir góðkenning frá byggivaldinum verður loyvt at umvæla verandi sethús og byggja afturat teimum, t.d. durur, baðirúm o.t., so tey eru hóskeilig til nýttímans nýtslu sum sethús”.*

Sum nevnt, er talan um eini eldri sethús, ið liggja í eldra býlinginum. Økið er merkt av tættari bygging, tí hóskar byggingin væl til umhvørvið.

Hoyring er send. Grannar hava viðmælt byggingina.

Fíggarligar avleiðingar:

Ongar fíggarligar avleiðingar.

Tilmæli

Umsitingin mælir til at ganga umsóknini á møti.

Byggi - og býarskipanarnevnd 17. juni 2021

Byggi – og býarskipanarnevndin mælir til at taka undir við tilmælinum hjá umsitingini.

56/21 21/00234 - Umsókn um frávik til byggisamtyktina í samband við bygging á matr. nr. 233 á øki G LV

Viðgjørt av	Fundardagur	Málnr.	Journalnr.
1 Byggi - og býarskipanarnevnd	17.06.2021	28/21	21/00234-5
2 Býráðið	24.06.2021	56/21	21/00234-5

Málslýsing:

Ánari av matr. nr. 233 í Leirvík hevur søkt um frávik frá áseting í byggisamtyktini í samband við bygging.

Umsóknin gongur út uppá at byggja neyst við einsíðis takhalli, í tveimum hæddum. Umsóknin um byggiloyvi er viðgjørð í mál nr. 21/00204.

Neysti liggur í einum øki G: Neystaøki.

§ 14. Ásetingar fyri øki G: Neystaøki.

1. Økið verður kannað neystabygging.

2. Neyst mugu ikki verða bygd í meira enn einari hædd og ikki verða hægri enn 5m til mønuna, mált frá miðaljørðildi (miðal við húsahornini). Bygðaráði kann tó víkja frá hesum ásetingum, um serlig byggjætlan verður gjørd fyri alt ella stóran samanhangandi part av neystaøkinum og tá ætlanin er at varðveita verandi neyst.

Í samband við viðgerðina er hoyringsskriv er sent til grannar. Ein viðmerking er móttikin.

Sum nevnt í mál nr. 21/00204, so kann Eysturkommuna ikki ganga umsóknini á mæti innanfyri verandi byggisamtykt. Hetta tí at byggisamtyktin ikki loyvir:

- Innrætting av niðaru hædd og loft.
- Hæddarviðurskiftir (Sambært tekning er neysti 5,5 metrar frá planeringshædd til møn)
- Tak við einsíðis halli

Um Eysturkommuna skal loyva slíkari bygging í framtíðin, má Býráði endurskoða byggisamtyktina, við móguleika fyri at fremja omanfyrirstandandi punktum v.m.

Fíggarligar avleiðingar:

Tilmæli

Umsitingin mælir frá at ganga umsókn um frávik á mæti.

Mælt verður til at endurskoða byggisamtyktina fyri økið.

Byggi - og býarskipanarnevnd 17. júní 2021

Magnus Skoralíð og Marjun Andreasardóttir mæla til at taka undir við tilmælinum hjá umsitingini.

Petur Súni Jacobsen var úti undir viðgerðini vegna ógegni.

57/21 Frágreiðing og tilmæli til mál nr. 21/00278 - Skúlin í Eysturkommunu sum “orðblinda vinaligur skúli”

Viðgjørt av	Fundardagur	Málnr.	Journalnr.
1 Mentanarnevndin	15.06.2021	30/21	21/00278-1
2 Fíggjarnevnd	21.06.2021	43/21	21/00278-1
3 Býráðið	24.06.2021	57/21	21/00278-1

Málslýsing:

Í samband við, at Mentanarnevndin í Eysturkommunu og skúlin í kommununi á fundi hava tosað um ymisk viðurskiftir á skúlanum í Eysturkommunu, vísti leiðslan í skúlanum á ymiskt, sum hevði týðning fyri at halda frálæru og undirvísing á einum góðum og høgum støði og sum kommunan móguliga kundi verða ein viðspælari í. Eitt av hesum var játtan til Førleikastovnnuna, soleiðis at Skúlaspírin eisini kundi fáa ágóðan av teimum førleikum hendan hevur. Hetta var játtað skúlanum á býráðsfundi tann 27. mai 2021

Eitt annað, sum eisini var uppi at venda, var um kommunan kundi styrkt um partin av frálæruni, sum umfatar børn, sum eru orðblind. Orðblindni er ein avbjóðing millum børn og ung. Millum 3 til 7 % av næmingur eru orðblind og 12% hava vantandi lesiførleikar.

Málið hjá Skúlanum í Eysturkommunu er at arbeiða seg fram ímóti at kunna kallað seg ein “orðblindavinarligan skúla”. Leiðslan á skúlanum metir, at megna man hetta, so økir tað umdømið hjá skúlanum, og kann tað eisini gera tað, at foreldur við orðblindum børnum, senda børn teirra í skúla í Eysturkommunu. Tankin er at arbeiða fram ímóti at náa málini, sum nevnd eru niðanfyri, men alt kemur ikki eftir einum ári. Tá ásettu málini eru nádd, so kunna vit royna at fáa eina góðkenning frá UMMR fyri hetta.

Málini eru:

1. Skúlin hevur sum mál at vera ein orðblindavinarligur skúli.
2. Skúlin hevur ætlanir um at sikra, at lærarar gerast meir kompetentir innan lesi og skrivi-trupulleikar og KT hjálptól.
3. Skúlin kann geva øllum næmingum atgongd til allar bøkur. Skúlin brúkar hjálptól, ljóðbøkur, skannar tekstir o.a.

4. Skúlin arbeidur aktivt fyri at skapa eitt gott læru-umhvørvi.
5. Skúlin innførir eina rutinu fyri at kortleggja næmingar og hevur mannagongdir fyri hvat verður gjørt, tá ein næmingur við lesitrupulleikum verður funnin.
6. Skúlin hevur mannagongdir fyri hvat verður sett inn til næmingar, sum hava trupult við at lesa og skriva.
7. Til royndir fáa orðblind møguleika fyri at brúka hjálpitól, upplestur av teksti og longri tíð.
8. Skúlin og lærararnir ynskja at allir næmingar skulu føla seg respeterað.
9. Foreldur fáa góða informatión viðvíkjandi ætlanum fyri næmingin.
10. Skúlaskifti. Tá næmingurin skiftir skúla, fylgja KT - amboðini við, og móttakandi skúli verður væl kunnaður um næmingin.

Skúlin hevur í dag ymisk undirvísingartilfar, amboð, mannagongdir og vitan í mun til at undirvísa lesiveikum og orblindum næmingum. Eitt nú ger skúlin sceeningar, hevur CD-orð og hevur teldur til endamálið.

Spurningurin frá skúlanum er, um kommunan kann spæla enn meir við og kunna fíggja ein enn størri part av hesi ætlan.

Tað sum hugsa verður um í hesum sambandi er m.a. fylgjandi:

- At teldan fylgir næminginum eisini til aðrar skúlar
- Minimum 2 Windows-teldur til hvønn flokk
- Skulu starvsfólk kunna útvikla meg, mugu tey eisini hava amboð!
- At kvøldskúlin bjóðar lektiu-hjálp, til næmingar við avbjóðingum
 - Hjálp til cd-orð, at finna tilfar, lesi-undirvísing o.s.fr.
- Atgongd til Voice-Dream appina, uml. 250 kr (I-pad)
- Atgongd til Avaz appina, uml. 800 kr
 - fleirmælt / manglandi mál
- Tímar
 - At kvalificerað fólk kann ráðgeva í flokkunum
 - Leggja næminginum / starvsfólkunum lag á
- Tímar
 - At fáa tilfarið lagt inn á t.d. Windows-teldur
 - Installatión, uppdatering

Eisini bleiv víst á, at skúlaárið 2019/20 og 2020/21 hevur skúlin í Eysturkommunu verið partur av eini royndarverkætlan hjá UMMR í mun til orðblinda frálæru. Til hesa royndarverkætlan fylgdi eitt ávíst tímatal til lön við. Hetta er ikki galdandi eftir summarfrítíðina. Talan er sambært skúlaleiðsluna um ein minking á uml. 56 undirvísingartímar – svarandi til 80 tímar klokkutímar.

Hetta svara til kr. 22.222,40 (227,78 x 80).

Ársløn hjá lærara: 500.000 kr. Ársverk hjá lærara: 1800 tímar
(500.000/1.800)= 277,78 kr.

Eftir summarfrítíðina fær Skúlin í Eysturkommunu játtað 3 undirvísingartímar um vikuna til orðblinda frálæru. Hetta verður deilt millum byrjunar – og miðdeildina.

Fíggarligar avleiðingar:

Sum lýst omanfyri kemur tímajáttanin til 56 undirvísingartímar – svarandi til 80 tímar klokkutímar at kosta kommununi kr. 22.222,40. Umframt hetta, so eru eyka útreiðslur til keyp at KT – bæði hard – og software. Hvat hetta kemur at kosta árliga, er ikki nágreinilga kannað, men kann hetta allarhelst metast at koma at hava ein kostnað á kr. 50.000 – 60.000

Tilmæli

Umsitingin mælir frá at kommunan fer inn á økið, sum annar myndugleiki umsitur og varðar av. Fólaskúlin er málsøkið hjá Mentamálaráðnum, tó kann kommunan uppraðfesta skipanir og telduútgerð.

Mentanarnevndin 15. juni 2021

Mæla til at játtað kr. 60.000 telduútbúnað o.a. smb. málslýsingini, sum verður oyramerkt til arbeiðið við at gera Eysturkommunu skúla til ein Orðblinda vinarligan skúla.

Harumframt verður mælt til, at játtað kr. 40.000 til tímar at menna Eysturkommunu skúla til ein Orðblinda vinarligan skúla.

Fíggjarnevnd 21. juni 2021

Fíggjarnevndin mælir at taka undir við tilmælinum hjá Mentanarnevndini. Peningurin verður í fyrstu atløgu tikin av konto 4.23.22.510.10 – Fólaskúlin. Møgulig eykajáttan verður at taka upp seinni.

58/21 Frágreiðing og til mæli til mál nr. 21/00284 - Støðutakan til tilboð um keyp av graslíkisvølli til Sarpugerði í Norðragøtu

Viðgjørt av	Fundardagur	Málnr.	Journalnr.
1 Fíggjarnevnd	21.06.2021	44/21	21/00284-6
2 Býráðið	24.06.2021	58/21	21/00284-6

Málslýsing:

Í samband við at vøllurin er 9 ára gamal og slitin, er spurningurin komin upp at venda um ikki er neyðugt at skifta vøllin.

Umsitingin hevur heintað tilboð frá veitara um nýtt graslíki til vøllin í Norðragøtu.

Tilboðið er áljóðandi 2.285.000 kr. u/mvg.

Umframt hetta, so má roknast við eyka útreiðslum í samband við avtøku og burturbeining av verandi vølli og álegging av tí nýggja vøllinum.

Mett verður at samlaði kostnaðurin verður uml. 3.000.000 kr.

Talan er um sama merki av graslíki, sum verandi vøllur. Í mun til fyllu stendur valið millum gummigranulat, sum verður brúkt í dag, ella korkfyllu.

Korkfylla er ikki roynt á stórum vølli í Føroyum áður. Tó skal viðmerkjast at tann lítli spælivøllurin í Leirvík, sum bleiv álagdur í 2020 hevur korkfyllu.

Korkfylla er umhvørvisvinarligt tilfar. Korkfylla er eisini góðkend av FIFA.

Fíggjarligar avleiðingar:

Eingin peningur er settur til endamálið á fíggjarætlanini fyri 2021. Tí má peningur játtast, um vøllurin skal skiftast.

Tilmæli

Fíggjarnevnd 21. juni 2021

Fíggjarnevndin mælir til at taka av fyriliggjandi tilboði, og at veita eykajáttan á kr. 3.000.000. Peningurin verður tikin av innistandandi.